

“ రాజ్య శక్తి, ధర్మశక్తి గల అధికారీ పిల్లలతో బాపదాదా కలయిక (ములాకాత్) ”

బాపదాదా తన అధికారీ పిల్లలందరినీ చూస్తున్నారు. శ్రేష్ఠ ఆత్మలైన మీకు రాజ్యశక్తి, ధర్మశక్తి రెండు శక్తులూ ఒక్కరి చేతిలోనే ఉంటాయి అని మహిమ ఉంది. ఈ మహిమ తమ భవిష్య ప్రాల్భి రూపం(దేవత) గురించి గాయనం చేయబడింది, కానీ భవిష్య ప్రాల్భానికి ఆధారం వర్తమానంలోని శ్రేష్ఠ జీవితం. రాజ్యశక్తి మరియు ధర్మ శక్తి - ఈ రెండు శక్తులు ఎంతవరకు ప్రాప్తి చేసుకున్నారని బాపదాదా నలువైపులా ఉన్న పిల్లలను చూస్తున్నారు. ఈ సమయంలోనే అన్ని సంస్కారాలు ఆత్మలో నిండుతాయి. ఇప్పుడు రాజులుగా ఉన్నవారే భవిష్యత్తులో రాజ్యాధికారులుగా అవ్వగలరు. ఇప్పుడు ధారణా స్వరూపంగా ఉన్న ఆత్మలే ధర్మ శక్తిని ప్రాప్తి చేసుకోగలరు. కావున రెండు శక్తులను(అధికారాలను) ప్రతి ఒక్కరు తమలో ఎంతవరకు ధారణ చేశారు?

రాజ్య శక్తి అనగా అధికారీ, అధారిటీ స్వరూపం. రాజ్యశక్తి గల ఆత్మలు తమ అధికారము ద్వారా ఎప్పుడు కావాలంటే, ఎలా కావాలంటే అలా తమ స్థూల మరియు సూక్ష్మ శక్తులను నడిపించగలరు. ఇది అధారిటీ(రాజ్య శక్తి) కలిగిన వారి గుర్తు. రెండవ గుర్తు - రాజ్యశక్తి కలిగిన వారు ప్రతి కార్యాన్ని 'లా' మరియు 'ఆర్డర్' ద్వారా నడిపించగలరు. రాజ్య సత్తా అనగా తల్లిదండ్రుల స్వరూపంలో తమ ప్రజలను పాలన చేసే శక్తి గలవారు. రాజ్య సత్తా అనగా స్వయం కూడా ఎల్లప్పుడూ అన్నింటిలో సంపన్నంగా ఉంటూ ఇతరులను కూడా సంపన్నంగా ఉంచేవారు. రాజ్యసత్తా అనగా విశేషంగా సర్వ ప్రాప్తులు ఉంటాయి. ముఖ్యంగా సుఖము, శాంతి, ఆనందము, ప్రేమ మొదలైన అన్ని గుణాల ఖజానాలతో సంపన్నంగా ఉంటారు. స్వయం వారే కాక ఇతరులు కూడా సర్వ ఖజానాలతో సంపన్నంగా ఉంటారు. రాజ్యశక్తి ఆత్మలు అనగా అధికారి ఆత్మలుగా అయ్యారా? తల్లిదండ్రుల సమానంగా పాలన చేసే విశేషతను అనుభవం చేస్తున్నారా? మీ సంబంధ-సంపర్కంలోకి ఏ ఆత్మలు వచ్చినా ఈ శ్రేష్ఠ ఆత్మలే మా పూర్వజులని, ఈ ఆత్మల ద్వారానే జీవితంలో సత్తమైన ప్రేమ మరియు మా జీవితం ఉన్నతమయ్యేందుకు సాధనం లభిస్తుందని అనుభవం చేయాలి. ఎందుకంటే పాలన ద్వారానే ప్రేమ లభించి జీవితంలో ఉన్నతి ప్రాప్తిస్తుంది. పాలన ద్వారా ఆత్మ యోగ్యంగా తయారవుతుంది. చిన్న బాలుడు కూడా పాలన ద్వారా తన జీవిత గమ్యాన్ని చేరుకునేందుకు ధైర్యశాలిగా అవుతాడు. ఇలాంటి ఆత్మిక పాలన ద్వారా ఆత్మ బలహీన స్థితి నుండి శక్తి స్వరూపంగా తయారవుతుంది. తన గమ్యం వైపు తీవ్ర వేగంతో చేరుకునే ధైర్యవంతముగా అవుతుంది. పాలనలో వారు సదా ప్రేమ సాగరుడైన తండ్రి ద్వారా సత్తమైన అంతులేని ప్రేమను అనుభూతి చేస్తారు. ఇటువంటి రాజ్యశక్తి గుర్తులను స్వయంలో అనుభవం చేస్తున్నారా? అధీనమయ్యే సంస్కారము పరివర్తనై అధికారీతనపు సంస్కారాన్ని అనుభవం చేస్తున్నారా? రాజ్యశక్తి సంస్కారాలు నిండాయా? ఈ గుర్తులన్నీ ఇక్కడ కనిపిస్తాయా లేక భవిష్యత్తులో కనిపిస్తాయా? రాజ్యసత్తాకు ఇంకొక విశేషత కూడా ఉంది. అదేమిటో తెలుసా? సదా స్థిరమైన అఖండమైన రాజ్యము ఉంటుంది. ఈ మహిమ తమ రాజ్యం గురించే చేస్తారు కదా. ఈ గుర్తులను కూడా చెక్ చేసుకోండి - రాజ్యశక్తి చిహ్నాలన్నీ స్థిరంగా, అఖండంగా ఉన్నాయా? శక్తి(అధికారము) ఖండితము అవ్వడం లేదు కదా? ఇప్పుడిప్పుడే అధికారి, ఇప్పుడిప్పుడే అధీనత కనుక ఉంటే దానిని

అఖండముగా ఉంది అని అంటారా? ఈ చెకింగ్ ద్వారా మీకు మీరే మీ ప్రాల్బ్ధము(సత్యయుగంలో) అనగా రాజ్యాధికారిగా ఉంటామా? లేక రాజ్యములో ఉండేవారిగా ఉంటామా? అని తెలుసుకోగలరు.

ఈ విధంగానే ధర్మ సత్తా అనగా ప్రతి ధారణా శక్తిని స్వయంలో అనుభవం చేసే ఆత్మ ఉదాహరణానికి పవిత్రతను ధారణ చేసినందున శక్తిని అనుభవం చేస్తున్నారు కదా. పవిత్రతా శక్తితో సదా పరమ పూజ్యులుగా అవుతారు. పవిత్రతా శక్తితో ఈ పతిత ప్రపంచాన్ని పరివర్తన చేస్తారు. పవిత్రతా శక్తి వికారాల అగ్నిలో కాలిపోతున్న ఆత్మలను శీతలంగా తయారు చేస్తుంది. పవిత్రతా శక్తి ఆత్మను అనేక జన్మల వికర్మల బంధనాల నుండి విడిపిస్తుంది. పవిత్రతా శక్తి నేత్ర హీనులకు మూడవ నేత్రాన్ని ఇస్తుంది. పవిత్రతా శక్తితో ఈ మొత్తం సృష్టి అనే ఇంటిని పడిపోవడం నుండి నిలబెట్టుంది (రక్షిస్తుంది). పవిత్రత స్థంభము వంటిది. దీని ఆధారముతోనే ద్వాపర యుగము నుండి ఈ సృష్టి ఎంతో కొంత నిలబెట్టబడి ఉంది. పవిత్రతా గుణము ప్రకాశ కిరీటము వంటిది. ఇలాంటి పవిత్రతా గుణాన్ని ధారణ చేయడమే ధర్మసత్తా. ఇదే విధంగా ప్రతి గుణము యొక్క ధారణ ప్రతి గుణము యొక్క విశేషత ఆత్మలో నిండిపోయి ఉండాలి. దీనినే ధర్మసత్తా అని అంటారు. ధర్మ సత్తా అనగా ధారణా సత్తా(శక్తి). ఇలాంటి ధర్మసత్తా కలిగిన ఆత్మలుగా అయ్యారా? ధర్మంలో రెండు విశేషతలు ఉంటాయి. ధర్మ శక్తి స్వయాన్ని మరియు సర్వులను సహజంగా పరివర్తన చేస్తుంది. పరివర్తనా శక్తి స్పష్టంగా ఉంటుంది(కనిపిస్తుంది). మొత్తం చక్రంలో ధర్మశక్తి కలిగిన ఆత్మలు ఎవరైతే వచ్చారో వారు మనుష్యాత్మలను పరివర్తన చేయడము అనే విశేషతను చూశాము కదా! సాధారణ మనుష్యుల నుండి పరివర్తనై కొంతమంది బౌద్ధులుగా, కొంతమంది క్రైస్తవులుగా, కొంతమంది మరాఠులు, ఆశ్రమాలలో ఉండేవారిగా అయ్యారు కానీ పరివర్తన అయితే అయ్యారు కదా! కావున ధర్మశక్తి అనగా పరివర్తన చేసే శక్తి. ఈ శక్తి ద్వారా మొదట స్వయాన్ని తర్వాత ఇతరులను పరివర్తన చేస్తారు. ధర్మసత్తాకు గల రెండవ విశేషత - పరిపక్వత. కదిలేవారు కాదు. పరిపక్వతా శక్తి ద్వారానే పరివర్తన చేయగలరు. ఎన్ని అత్యాచారాలు జరిగినా, ఎంత గ్లాని జరిగినా, వ్యతిరేకత ఉండినా తమ ధారణలో పరిపక్వంగా ఉంటారు. ఇవి ధర్మసత్తాకు గల విశేషతలు. ధర్మసత్తా కలిగిన వారు ప్రతి కర్మలో నిరహంకారిగా ఉంటారు. గుణాల ధారణలో ఎంత సంపన్నంగా ఉంటారు అనగా గుణాల రూపీ ఫల స్వరూపంగా ఉంటారో అంత ఫల సంపన్నంగా ఉంటూ కూడా నిరహంకారులుగా ఉంటారు. తన నిరహంకారి స్థితి ద్వారానే ప్రతి గుణాన్ని ప్రత్యక్షం చేయగలరు. బ్రాహ్మణ కుల ధారణలు ఏవైతే ఉన్నాయో, ఆ సర్వ ధారణల శక్తిగా అవ్వడం అనగా ధర్మసత్తా కలిగిన వారిగా అవ్వడం. కావున రాజ్య సత్తా మరియు ధర్మ సత్తా రెండు సంస్కారాలు ప్రతి ఆత్మలో నిండుగా ఉన్నాయా? రెండింటి బ్యాలెన్స్ ఉందా?

ఈ రోజు బాప్ దాదా పిల్లలందరూ ఎంతవరకు ధర్మ సత్తా మరియు రాజ్యసత్తాలకు అధికారులుగా అయ్యారు అని చార్టు చూస్తున్నారు. నెంబర్ వారీగా ఉన్నారా లేక అందరూ ఒకే విధంగా ఉన్నారా? మీ నెంబరు ఏదో అని తెలుసుకోగలుగుతున్నారా? ఇక్కడ అందరూ రాజులే కూర్చున్నారు కదా! ప్రజలను తయారు చేసుకునేవారు కదా! స్వయం ప్రజలుగా అయ్యేవారు కాదు కదా! అందరూ స్వయాన్ని రాజ్య సత్తా మరియు ధర్మసత్తాలకు అధికారిగా తయారు చేసుకోండి. రాజవంశీయుల గుర్తులేవో అర్థమయ్యిందా?

ఢిల్లీ మరియు మహారాష్ట్ర జోన్ వారు కూర్చున్నారు కదా! రాజధాని వారు కూడా రాజ్యాధికారులుగా అవుతారు కదా! మహారాష్ట్ర వారు మహాన్గా అవుతారు. మహాన్ అనగా రాజ్యాధికారులు. కనుక రెండు స్థానాల నుండి మహాన్ శ్రేష్ఠ ఆత్మలు వచ్చి ఉన్నారు. విదేశీయులు ఏమవుతారు? రాజ్యము చేసేవారా లేక రాజ్యము చూసేవారిగా అవుతారా? అందరికంటే ముందు వెళ్తారు కదా! మంచిది.

ఇటువంటి రాజ్యసత్తా మరియు ధర్మసత్తా అధికారులకు, సదా సంపన్నంగా అయ్యి ఇతరులను కూడా సంపన్నంగా చేసేవారికి, పరివర్తన శక్తి ద్వారా స్వీకృత పరివర్తన మరియు విశ్వ పరివర్తన చేసే శ్రేష్ఠ ఆత్మలకు, మొత్తం కల్పంలో మహిమ మరియు పూజ జరిగే పవిత్ర ఆత్మలకు సదా తమ పవిత్రతా గుణం ద్వారా అందరినీ గుణవంతులుగా తయారు చేసే గుణమూర్తి ఆత్మలకు బాప్ దాదా ప్రియ స్మృతులు మరియు నమస్కే.

పార్టీలతో :- సమయానుసారంగా స్వయాన్ని పరివర్తన చేసుకోండి - ఇప్పుడు సమయానుసారము పరివర్తన వేగము తీవ్రంగా ఉండాలి. సమయము తీవ్ర గతిలోకి వెళ్తూ ఉన్నప్పుడు పరివర్తన చేసుకునే వారు తీవ్ర గతి లేకుంటే సమయం పరివర్తన అయిపోతుంది, స్వయం లోపాలు కలిగిన వారిగానే ఉండిపోతారు. లోపము ఉన్న ఆత్మల గుర్తు ఏమి చూపించారు? విల్లు. కనుక విల్లంబులు ధరించే వారిగా అవ్వాలా లేక ఛత్రమును ధరించేవారిగా అవుతారా? సూర్య వంశీయులుగా అవ్వాలి కదా? సూర్యుడు సదా ప్రకాశవంతముగా ఉంటాడు అంతేకాక తీవ్రగతితో కార్మం చేస్తాడు. సూర్యునితో పోలిస్తే చంద్రుడు శీతలంగా ఉంటాడని గాయనముంది. కానీ పురుషార్థంలో శీతలంగా అవ్వకండి. పురుషార్థము శీతలంగా అయితే చంద్ర వంశీయులుగా అయిపోతారు. సూర్య వంశీయుల గుర్తు - తీవ్ర పురుషార్థము. ఆలోచించారు, వెంటనే చేశారు. ఒక సంవత్సరము ముందు ఆలోచించి ఇంకో సంవత్సరములో చేయడము అనేది ఉండరాదు. తీవ్ర పురుషార్థము అనగా ఎగిరే కళలో ఉండేవారు. ఇప్పుడు ఎక్కే కళ సమయం కూడా అయిపోయింది. ఇప్పుడు ముందుకు వెళ్లేందుకు చాలా సహజ సాధనం లభించింది. కేవలం ఒక శబ్దం యొక్క కానుక. అది ఏమిటి? “నా బాబా (మేరా బాబా).” ఈ శబ్దము ఎటువంటి లిప్ట్ అంటే ఒక్క సెకండులో క్రింద నుండి పైకి వెళ్ళగలరు. మరి ఈ లిప్టు ఉపయోగించడం రాదా? ఇప్పుడు లిప్టు ఎక్కేకాలం కనుక మళ్ళీ మెట్లు(తాపలు) ఎందుకు ఎక్కుతారు? లిప్టులో ఎలాంటి అలసట ఉండదు. ఆలోచించారు, వెంటనే చేరుకున్నారు. కావున మీరెవరో చెప్పండి. ఒకే శబ్దం యొక్క లిప్టు. ఎక్కువ ఆలోచించాల్సిన అవసరము లేదు. ఒకే శబ్దము ఒకటో నెంబరులోకి చేరుస్తుంది. ‘నా బాబా’ అనగానే నేను వారిలో ఇమిడిపోయాను. ఇంత సహజంగా ఉన్న లిప్టును ఉపయోగించండి. ఉపయోగించుకునేవారు చేరుకుంటారు. కానీ చూచేవారు, ఆలోచించేవారు అలాగే ఉండిపోతారు. కనుక ఇప్పుడు ఈ ఒక్క శబ్దము యొక్క స్మృతి స్వరూపంగా అయ్యి సదా సమర్థ ఆత్మలుగా కండి.

సదా ప్రతి అడుగు ముందుకు వెళ్తూ ఇతరులను కూడా ముందుకు తీసుకెళ్తూ ఉండండి. ఎంత స్వయం సంపన్నంగా ఉంటారో, అంత ఇతరులను కూడా సంపన్నంగా చేయగలరు.

అవ్యక్త మురళీల నుండి ప్రశ్న- సమాధానాలు :-

ప్రశ్న:- ఏ పురుషార్థానికైనా సఫలతకు(సిద్ధించుటకు) ఆధారము ఏమిటి ?

జవాబు:- యధార్థమైన పద్ధతి. ఏ సంకల్పము చేసినా అది యధార్థముగా, విధి పూర్వకముగా ఉంటే సఫలత తప్పకుండా ప్రాప్తిస్తుంది. ఒకవేళ విధి లేకపోతే సిద్ధి అనేది కూడా ఉండదు అని గుర్తుంచుకోండి. అందువలన భక్తి మార్గములో కూడా ఏ పని చేస్తున్నా లేదా చేయిస్తున్నా విలువ దాని విధిని బట్టి ఉంటుంది.

ప్రశ్న:- ఏ పద్ధతిలో సేవ చేస్తేనే సఫలత ప్రాప్తిస్తుంది ?

జవాబు:- మూడు రూపాలలో మరియు మూడు పద్ధతులలో సేవ చేసినట్లయితే సఫలత ప్రాప్తిస్తుంది. మూడు రూపాలు - 1. జ్ఞాన స్వరూపం 2. శక్తి స్వరూపం 3. ప్రేమ స్వరూపం. ప్రేమలో 'లా' కూడా వచ్చేస్తుంది. దీనితో పాటుగా మూడు పద్ధతులు కూడా ఉన్నాయి. మనసా-వాచా-కర్మణా. వాణి ద్వారా సేవ చేయునప్పుడు మనసా కూడా శక్తివంతంగా ఉండాలి. శక్తిశాలీ స్థితి ద్వారా వారి మనసులను పరివర్తన చేసిన తర్వాత వాణి ద్వారా వారిని జ్ఞాన స్వరూపులుగా తయారు చేయండి. కర్మణా ద్వారా అనగా ఎవరు సంపర్కంలోకి వచ్చినా ఎటువంటి ప్రేమ పూర్వకమైన సంపర్కము ఉండాలంటే దానితో వారు స్వతహాగానే మేము మా ఈశ్వరీయ పరివారములోకి వచ్చి చేరుకున్నాము అని స్వయానికి అనుభవము చేసుకోవాలి. తమ నడవడిక ఎలా ఉండాలంటే దాని ద్వారా వీరే నా నిజమైన పరివారము అని స్వయం అనుభవము చేసుకోవాలి.

ప్రశ్న:- శక్తిశాలి స్థితి గుర్తులు ఎలా ఉంటాయి?

జవాబు:- ఏ పిల్లల స్థితి శక్తిశాలిగా ఉంటుందో, వారు ఒక్క సెకండులో ఎలాంటి వాయుమండలము లేక వాతావరణాన్ని, మాయ కలిగించే ఎలాంటి సమస్యలనైనా సమాప్తి చేసేస్తారు. వారు ఎప్పుడూ ఓడిపోరు. ఏ ఆత్మలైతే సమస్య రూపముగా అయ్యి వస్తారో, వారు వీరి పైన బలిహారమవుతారు. దీనినే ఇంకొక మాటలో ప్రకృతి దాసిగా అయ్యింది అని అంటారు.

ప్రశ్న:- అన్ని సజ్జెక్టులలో మనము ఎంతవరకు పాస్ అయ్యాము అని ఎలా పరిశీలించుకోవాలి?

జవాబు:- ఎవరు ఏ సజ్జెక్టులో ఎంతగా పాస్ అవుతారో అంత ఆ సజ్జెక్టు ఆధారము పై వారికి లక్ష్యము మరియు గౌరవము లభిస్తాయి. దీనితో పాటు ప్రాప్తి కూడా అనుభవము అవుతుంది. ఉదాహరణగాకి జ్ఞాన సజ్జెక్టు ద్వారా లైటు-మైటుల ప్రాప్తిని అనుభవం చేస్తారు. ఆ జ్ఞాన సజ్జెక్టు ఆధారముతో ధైర్య పరివారము నుండి గానీ, ఇతర ఆత్మల నుండి గానీ అంతే గౌరవము లభిస్తుంది. అలాగే యోగ సజ్జెక్టు లక్ష్యము కల్గిన వారు ఏ సంకల్పము చేసినా అది సమర్థముగానే ఉంటుంది. ఏ సమస్య వచ్చేది ఉన్నా వారికి గల యోగ శక్తి ద్వారా ఇలా జరగబోతోంది అని మొదటే అనుభవం అవుతుంది. అందువలన వారు ఎప్పుడూ ఓడిపోరు. యోగ శక్తి ద్వారా తమ పాత సంస్కారాల భారము కూడా సమాప్తమవుతూ పోతుంది. ఏ సంస్కారము కూడా తమ పురుషార్థములో విఘ్న రూపముగా అవ్వదు.

ప్రశ్న:- ఏ సజ్జెక్టు మొత్తం లక్ష్యమునైనా చెక్ చేసుకునే సాధనమేద ?

జవాబు:- లక్ష్మణుని పరిశీలించుకునేందుకు సాధనము - గౌరవము. నేను జ్ఞాన స్వరూపముగా ఉంటే నేను ఎవరికి జ్ఞానం ఇచ్చినా వారు ఈ జ్ఞానాన్ని ఎంతో గౌరవిస్తారు. జ్ఞానానికి గౌరవము ఇవ్వడము అనగా జ్ఞానవంతులకు గౌరవము ఇవ్వడం. ఎప్పుడైతే ప్రతి సభ్యులలో లేక సంకల్పములో లక్ష్మము(అబ్జక్టు) మరియు గౌరవము(రెస్పెక్టు) ప్రాప్తి అవుతూ ఉంటే సంపూర్ణంగా(పర్ఫెక్టుగా) అయిపోతారు.

ప్రశ్న:- ప్రతి సభ్యులలో సంపూర్ణంగా ఉన్న వారి గుర్తులు ఎలా ఉంటాయి?

జవాబు:- ఎవరైతే సంపూర్ణంగా ఉంటారో వారు ఏ ప్రభావానికైనా దూరంగా ఉంటారు. శరీరము, సంకల్పాలు సంపర్కములోకి వచ్చే ఆత్మల వైభేషణ్లు లేక వాతావరణము యొక్క ప్రభావము లేక ఎఫెక్టుకు అతీతంగా ఉంటారు. మంచిది. ఓంశాంతి.

వరదానము:- “మాస్టర్ స్నేహ సాగరులుగా అయ్యి అసహ్య భావాన్ని సమాప్తి చేయు నాలెడ్జ్పుల్ భవ ”

నాలెడ్జ్పుల్ అనగా జ్ఞానయుక్త ఆత్మలు. అలాంటి పిల్లలు ప్రతి ఒక్కరి పట్ల మాస్టర్ స్నేహ సాగరులుగా ఉంటారు. వారి దగ్గర స్నేహం తప్ప ఇంకేమీ ఉండదు. ఈ రోజులలో సంపద కంటే స్నేహం చాలా ఎక్కువగా అవసరమై ఉంది. కావున మాస్టర్ స్నేహ సాగరులుగా అయ్యి అపకారులకు కూడా ఉపకారం చెయ్యండి. ఎలాగైతే తండ్రి పిల్లలందరి పట్ల దయ మరియు కళ్యాణ భావన ఉంచుతారో, అలా తండ్రి సమానంగా ఉన్న క్షమాసాగర్ మరియు దయా హృదయ పిల్లలలో కూడా ఎవ్వరి పట్లా అసహ్య భావము(ఘృణా భావము) ఉండదు.

నల్లగొండ్:- “హద్దులను సమాప్తి చేసి అనంతమైన దృష్టి మరియు వ్యక్తిని స్వంతం

చేసుకోవడమే ఐక్యతకు ఆధారము ”

కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

1) లక్ష్యాన్ని పరిశీలించుకునేందుకు సాధనం.....

2) జ్ఞాన యుక్త ఆత్మల వద్ద..... తప్ప ఇంకేమీ ఉండదు.

3) భవిష్య ప్రాల్బానికి ఆధారం ఏది? ()

అ) వర్తమానంలలో యోగం ఆ) వర్తమానంలలో శ్రేష్ట జీవితం ఇ) వర్తమానంలలో సేవ

4) రాజ్య శక్తి గల ఆత్మలు ప్రతి కార్యాన్ని ఎలా నడిపించగలరు? ()

అ) సమర్థంగా ఆ) లా ఆండ్ ఆర్డరు ద్వారా ఇ) సఫలంగా

5) ధర్మ సత్తా అనిగా..... శక్తిని స్వయంలలో అనుభవం చేసే ఆత్మ

6) ధర్మ శక్తి కలిగిన ఆత్మలకు మనుష్యులను..... చేసే విశేషత ఉంటుంది

7) సూర్య వంశీయుల గుర్తు

8) ముందుకు వెళ్లేందుకు చాలా సహజ సాధనం () అ) సేవ ఆ) మేరా బాబా ఇ) యోగము

9) పాస్ అయిన సబ్బట్టు ఆధారముతో లభించేది () అ) పదవి ఆ) ప్రాల్బాము ఇ) లక్ష్యము

10) జతపరచుము -

ఎ) మూడు రూపాలు మూడు పద్ధతులు క) మేరా బాబా ()

బి) లిఫ్ట్ లేక కానుక ఖ) సఫలత లభించే సేవ ()

సి) ఎగిరే కశి గి) నిల్లంబులు ()

డి) లోపము ఉన్నవారి గుర్తు ఘ) తీవ్ర పురుషార్థులు ()

ఇ) పవిత్ర ఆత్మలు చి) పరివర్తన చేసే శక్తి ()

ఎఫ్) ధర్మశక్తి ఛి) కల్పమంతా పూజలు ()

జి) ప్రజలను తమ పుత్రుల వలె పాలిస్తారు జి) పవిత్రతా శక్తి ()

హెచ్) నేత్రహీనులకు మూడవ నేత్రమునిస్తుంది యు) రాజ్యసత్తా కలిగినవారు ()

ఐ) రాజ్యసత్తా టి) గుణాలను ప్రత్యక్షం చేస్తుంది ()

జె) నిరహంకారి స్వీతి థి) సదా స్థిరమైన, అఖండమైన రాజ్యము ()